



**G. Rajesh**  
CMD, INB MEDIA GROUP



**INB TIMES**  
తెలుగు దినపత్రిక Telugu Daily News Paper



ISO 9001 :2015  
100% PROTECTION  
SPECIAL OFFER  
నాణ్యతతో మెరిసే శుభ్రత  
CORPORATE OFFICE - Hyderabad National Highway 64/6th Cross Centre  
Vijayawada 8520010  
PLEASE CONTACT FOR ORDER  
97032-45678

ప్రచురణ: , తెలంగాణ సంపుటి : 03 సంచిక : 248 ఎడిటర్ : జి.రాజేశ్ శుక్రవారం 06 మార్చి 2026 పేజీలు : 6 వెల రూ. 4.00

# దేశంలో తగ్గుతున్న ఫర్టిలిటీ రేటు




- రాష్ట్రంలో ఏటా 6.70 లక్షల జననాలు నమోదు
- 2047 నాటికి జనాభాలో 23 శాతం మంది వృద్ధులు
- ఫెర్టిలిటీ సమస్యలతో బాధపడేవారికి ప్రభుత్వం ప్రోత్సాహం
- కటుఉంబ నియంత్రణ నుంచి జనాభా పెరుగదల లక్ష్యం
- పాపులేషన్ పాలసీపై చర్చ జరగాలి
- అసెంబ్లీలో డ్రాఫ్ట్ ప్రవేశ పెట్టిన సిఎం చంద్రబాబు

అమరావతి, ఐఎన్బిఐమ్స్ ఇది 3.0గా నమోదైందని సీఎం వివరించారు. జపాన్, దక్షిణ కొరియా, ఇటలీ లాంటి దేశాల్లో ఫెర్టిలిటీ రేట్ తగ్గుతోందని.. భారత్లో పాటు ఏపీ లాంటి రాష్ట్రాల్లోనూ ఈ తరహా పరిస్థితే నెలకొందని ముఖ్యమంత్రి నారా చంద్రబాబు నాయుడు వెల్లడించారు. ప్రస్తుతం రాష్ట్రంలో టోటల్ ఫెర్టిలిటీ రేట్ 1.5గా ఉందని.. 1993లో

జి. 3.0గా నమోదైందని సీఎం వివరించారు. టీఎఫ్ఆర్ వేగంగా తగ్గితే పని చేసే వయస్సులో ఉన్నవారి సంఖ్య గణనీయంగా తగ్గి, ఆర్థిక వృద్ధి మందగిస్తుందని హెచ్చరించారు. ప్రభుత్వం జోక్యం చేసుకోకపోతే ఆర్థిక వ్యవస్థకు నష్టం వాటిల్లే అవకాశం ఉందని చెప్పారు. ఏపీ శాసనసభలో పాపులేషన్ మేనేజ్మెంట్ పాలసీపై ముఖ్యమంత్రి నారా చంద్రబాబు నాయుడు కీలక ప్రకటన చేశారు. ఏపీకి

అత్యంత కీలకమైన పాలసీని శాసనసభలో ప్రకటించారు. ఇప్పటి వరకు ఫ్యామిలీ ప్లానింగ్కు ప్రాధాన్యం ఇచ్చామని.. ఇకపై పాపులేషన్ కేర్ వైపు సారింపాల్సి ఉందన్నారు. ప్రస్తుతం డ్రాఫ్ట్ పాలసీని శాసనసభలో ప్రవేశపెట్టి ప్రజల ముందు ఉంచుతున్నామని వివరించారు. దీనిపై నెలరోజుల పాటు విస్తృత చర్చ జరగాలని కోరుతున్నామని సీఎం తెలిపారు.

## టెన్ విద్యార్థులకు శుభవార్త

హాల్ టికెట్ చూపిస్తే ఉచిత ప్రయాణం



T.S.R.T.C

అమరావతి, ఐఎన్బిఐమ్స్ ఏపీలో పదో తరగతి పరీక్షలు రాసే విద్యార్థులకు ఆర్టీసీ టిపి కబురు చెప్పింది. పరీక్షలకు హాజరయ్యే విద్యార్థులకు ఉచిత ప్రయాణ సౌకర్యం కల్పించింది. హాల్ టికెట్ చూపిస్తే.. ఆర్టీసీ బస్సుల్లో ఉచితంగా ప్రయాణించేలా వెసులుబాటు కల్పించింది. ప్లై వెలుగు, ఆల్ట్రా ప్లై వెలుగు, సిటీ ఆర్డినరీ బస్సుల్లో విద్యార్థులు ఈ సదుపాయాన్ని పొందవచ్చు. ఈ నెల 16 నుంచి ఏప్రిల్ 1 వరకు పదోతరగతి పరీక్షలు జరగనున్నాయి. రాష్ట్ర వ్యాప్తంగా 6.42 లక్షల మంది విద్యార్థులు పరీక్షలకు హాజరవుతారు. ఈ నేపథ్యంలో పరీక్షలు జరిగే రోజుల్లో ఉచిత ప్రయాణానికి అనుమతించాలని, తగినన్ని ఏర్పాట్లు చేయాలని సిబ్బందికి ఆర్టీసీ ఎంపీ ఆదేశాలు జారీ చేశారు.

## తగ్గేదే లేదంటున్న ఇరాన్

- ఇజ్రాయిల్, అమెరికాలకు దీటుగా జవాబు
- మిస్సైళ్లు, డ్రోన్లతో విరుచుకు పడుతున్న ఇరాన్
- చైనా సహకారంతోనే అంటూ..అంతర్జాతీయ కథనాలు



### కాళేశ్వరం కమిషన్ ఏర్పాటులో దురుద్దేశ్యం లేదు

హైకోర్టుకు వివరించిన తెలంగాణ ప్రభుత్వం అవతకవకలు. డబ్బు దుర్వినియోగంపైనే దృష్టి తదువరి విచారణ 12కు వాయిదా వేసిన కోర్టు



హైదరాబాద్, ఐఎన్బిఐమ్స్ కాళేశ్వరం ప్రాజెక్ట్పై కమిషన్ ఏర్పాటు వెనుక ఎలాంటి దురుద్దేశ్యం లేదని రాష్ట్ర ప్రభుత్వం అడ్వోకేట్ జనరల్ ఎ. సుదర్శన్ రెడ్డి హైకోర్టుకు స్పష్టం చేశారు. ఈ కాళేశ్వరం ప్రాజెక్ట్ నిర్మాణంలో ప్రజాధనం దుర్వినియోగమైందని తెలిపారు. ఎవరినో టార్గెట్ చేసేందుకు జస్టిస్ పి.సి. ఘోష్ కమిషన్ ఏర్పాటు చేయలేదని హైకోర్టు దృష్టికి తీసుకు వెళ్లారు. గురువారం కాళేశ్వరం ప్రాజెక్ట్పై జస్టిస్ పి.సి.ఘోష్ కమిషన్ ఏర్పాటు.. అందించిన నివేదికపై తెలంగాణ హైకోర్టులో విచారణ జరిగింది. ఈ సందర్భంగా ఏపీ, పిటిషనర్ తరపు న్యాయవాదులు తమ వాదనలు వినిపించారు. కమిషన్ నివేదిక ఆధారంగానే చర్యలు తీసుకుంటారని వివరించారు.

# శాసనమండలిలో మరోమారు గందరగోళం

అచ్చన్నాయుడు క్షమాపణలకు వైసిపి డిమాండ్ గత వైసిపి లడ్డా కల్లీ నివేదికలు తొక్కిపెట్టిందన్న ఆనం గందరగోళం మధ్యే సభను వాయిదా వేసిన ఛైర్మన్



అమరావతి, ఐఎన్బిఐమ్స్ తీవ్ర గందరగోళం మధ్య శాసనమండలి శుక్రవారానికి వాయిదా పడింది. సభను వాయిదా వేస్తున్నట్లు ఛైర్మన్ మోషెస్ రాజు ప్రకటించారు. శాసనమండలిలో మరోసారి గందరగోళం నెలకొంది. తిరుమల నెయ్యి కల్లీ అంశంపై లఘు చర్చ సందర్భంగా మంత్రి ఆనం రామనారాయణ రెడ్డి ఈ అంశంపై వివరణ ఇస్తుండగా వైసిపీ సభ్యులు

ఆందోళనకు దిగారు. మంత్రి వివరణ సమయంలోనే మతాల ప్రస్తావన చేసిన అచ్చన్నాయుడిని మంత్రి పదవి నుంచి తొలగించాలని వైసిపీ సభ్యులు నినాదాలు చేశారు. వైసిపీ సభ్యులు ఛైర్మన్ పోడియం పైకి ఎక్కి నిరసన చేయడంతో సభను కొద్ది సేపు వాయిదా వేశారు ఛైర్మన్. బుధవారం ఛైర్మన్పై అచ్చన్నాయుడు చేసిన వ్యాఖ్యలపై సోషల్ మీడియాలో వచ్చిన పోస్టులపై వైసిపీ అభ్యంతరం వ్యక్తం చేసింది. దీనిపై ప్రభుత్వం సమాధానం చెప్పాలని వైసిపీ సభ్యుడు అప్పిరెడ్డి డిమాండ్ చేశారు. అప్పిరెడ్డి డిమాండ్పై ప్రభుత్వం చర్యలు తీసుకోవాలని ఛైర్మన్ ఆదేశాలు ఇచ్చారు. దీనిపై మంత్రి అచ్చన్నాయుడు అభ్యంతరం వ్యక్తం చేశారు. తాను ఛైర్మన్ను ఉద్దేశించి నిన్ను చేసిన వ్యాఖ్యలపై వెంటనే వివరణ ఇచ్చానని మంత్రి చెప్పారు. 'పోస్టులు పెట్టి వాళ్లే, ప్రస్తావించేది వాళ్లే' అని వైసిపీ సభ్యులను ఉద్దేశించి వ్యాఖ్యానించారు.

### నితీష్ కుమార్ సంచలన నిర్ణయం

- రాజ్యసభకు వెళ్లనున్నట్లు ప్రకటన
- బీహార్లో అనుబంధం కొనసాగుతుందని వెల్లడి
- బజెటికి దక్కనున్న కొత్త ముఖ్యమంత్రి పదవి

2<sup>లో</sup>



### తెలుగు రాష్ట్రాల్లో టెన్ పరీక్షలకు రెడీ

తెలంగాణలో 14 నుంచి, ఏపీలో 16 నుంచి పరీక్షలు వాట్సాప్ ద్వారా హాల్ టికెట్లు డౌన్లోడ్కు అవకాశం



2<sup>లో</sup>

సంపాదకీయం

ప్రజలను మంచే

మూసీ అభివృద్ధి తగదు!

అభివృద్ధి పేరిట అరాచకాలు, దాని వెనక సంపాదన లక్ష్యాలు.. తప్ప ప్రజల పక్షాన ఆలోచించే ప్రభుత్వాలు కానరావడం లేదు. ప్రజలకు ఏం చేస్తే బాగుపడతారన్న ఆలోచనలు చేయడం లేదు.. తాయిలాలతో ఓట్లు దండుకుని పాలన చేసే రోజులు పోవాలి. స్వాతంత్ర్యం లభించి 79 ఏళ్లు పూర్తి కావస్తున్న వేళ .. ఇంకా పేదరికం తాండవించి దానికి పాలకుల దూరదర్శిత్వ, చిత్తశుద్ధి లోపమే ప్రధాన కారణం. ప్రజల నుంచి పన్నుల రూపంలో వస్తున్న డబ్బును సమర్థంగా నిర్వహించడం లేదు. నేటికీ కిలో రూపాయి బియ్యం అందించడం ప్రజలను అవమాన పర్చడమే. పేదరికం పేరుతో నాలుగు రాళ్లు విడిచిపెట్టి తమ పట్టు గడుపుకోవడం, దాని వెనక ఉన్న అధికారదాహం గుర్తించాలి. పథకం ఏదైనా ప్రజలను మభ్య పెట్టడం ఒకటయితే.. అధికారం అంటిపెట్టు కోవడం దాని లక్ష్యంగా మారింది. అన్నింటికీ మించి తెలంగాణ రాజకీయం, కావాలని కొట్లాడిన ప్రజలంతా దగ్గరపడ్డారు. మోసపోయారు. కానీ తెలంగాణ పేరుతో తీపికబుర్లు చెప్పిన వారంతా అందలం ఎక్కారు. కెసిఆర్ కుటుంబం ఇందులో ముందున్నది. లక్షల కోట్ల అప్పు మన నెట్టి పెట్టి, అధికారం పోయినా తామే అభివృద్ధి చేశామని సంగనాచి కబుర్లు చెబుతుంది. మల్లన్నసాగర్, కాండపోతమ్మ సాగర్ వంటి ప్రాజెక్టుల పేరుతో ఊర్లు ఖాళీ చేయించారు. భూములు గుంజుకున్నారు. వారిని రోడ్డు వదేశారు. ఊళ్లకు ఊళ్లు మాయమయ్యాయి. ఆ ప్రాజెక్టుల్లో మా ఊరు ఉందని చూసుకుని మురిసేలా.. వారి జీవితాలను మాత్రం బాగు చేయలేదు. ఏనాడు కూడా ఆ ప్రజల గురించి కెసిఆర్ ఆలోచించలేదు. ఫార్మాసిటీ పేరుతో కూడా అలాగే భూములను లాగేసుకున్నారు. ఇక కెసిఆర్ ను తిట్టి, ఆయన తెలంగాణను అడ్డంగా దోచుకున్నాడని చెప్పి, ప్రజల మద్దతు పొంది అధికారం చేపట్టిన రేపంత్ రెడ్డి చేస్తున్నదేమిటి? ఆయన కూడా అదే దారిలో పాలన సాగిస్తున్నాడు. అన్నీ మంచే చేస్తున్నానని చెప్పే ప్రచార క్రమంలో ప్రజలను విస్మరిస్తున్నారు. ప్రజలను విస్మరించి, వారిని గోసపెట్టి చేపట్టే పనులతో ఏం బాపరుకుందామని అనుకుంటున్నారో చెప్పాలి. హైదరాబాద్ ను అభివృద్ధి చేయడంలో కానీ, మూసీ నుంచి మురికిని తరిమి వేయడంలో కానీ ప్రజలకు అభ్యంతరం ఉండదు. ఎక్కడో సర్కార్ సరోవర్ ప్రాజెక్టులో అత్యంత ఎత్తయిన పబ్లిక్ విగ్రహాన్ని కట్టారని, హైదరాబాద్ లో అంతకు మించి గాంధీ విగ్రహం కట్టడం లక్ష్యంగా చేస్తున్న ప్రయత్నంలో అంతర్యం బోధపడనిది కాదు. మూసీ అభివృద్ధి వరకు బాగానే ఉంది. కానీ భారీ విగ్రహాలతో సాధించేదేమింది. గాంధీకి భారీ విగ్రహం లేకుంటే ఆ మహాత్ముడికి వచ్చే నష్టం ఏమీ లేదు. కానీ ఈ విగ్రహం పేరుతో, మూసీ ప్రక్షాళన పేరుతో వేలాదిమంది ప్రజలను నిరాశ్రయులను చేయాలన్న కుట్ర యత్నాలను ప్రతి ఒక్కరూ ఖండించాల్సింది. మూసీ పరివాహక ప్రాంతంలో తరలించాలనుకుంటున్న ప్రజలకు ముందుగా ఎక్కడ ఇళ్లు నిర్మిస్తారో చెప్పండి. ఉన్న భూములను వేలం వేస్తూ పోతున్న రేపంత్ ప్రభుత్వం ఈ పేదలకు ఎక్కడ భూములు ఇస్తుందో ముందు చెప్పాలి. హైదరాబాద్ నగర అభివృద్ధిలో భాగంగా పేరుతో మూసీ రివర్ ప్రాజెక్ట్ దెవలప్ మెంట్ కార్పొరేషన్ లిమిటెడ్ అధ్యక్షులలో చేపడుతున్న మూసీ నది అభివృద్ధి ప్రణాళిక కారణంగా ఎన్నివేల కుటుంబాలూ రోడ్డున పడతాయో చెప్పాలి. ఖమ్మం జిల్లాలో రాత్రికి రాత్రి భూదానం భూముల పేరుతో ప్రజలను రోడ్డున పడేశారు. ఉన్న జాగ్ లోనే వారిని ఎందుకు ఉండనీయడం లేదు. కొత్తగా ఇందిరమ్మ ఇళ్లను కట్టిస్తామని చెప్పడం దగా చేయడం తప్ప మరోటి కాదు. ఉన్న భూములను అమ్ముకోవడం, ఉన్నవారిని ఖాళీ చేయించడం ద్వారా తెలంగాణ ప్రజలను రాచి రంపాన పెడుతున్న ఈ ప్రభుత్వ చర్యలను ప్రజలు నిలదీయాల్సింది. నగరంలో మూసీ ప్రక్షాళన పేరుతో గాంధీ సరోవర్ ప్రాజెక్టు ప్రత్యేక ఆకర్షణగా ప్రచారం చేస్తున్నారు. మూసీ నదిని శుద్ధి చేసి, రివర్ ప్రాజెక్టు తీర్చిదిద్ది, పర్యాటక కేంద్రంగా అభివృద్ధి చేయాలన్న ప్రభుత్వం సంకల్పం మంచిదే అయితే ప్రజలు కూడా స్వాగతించాలి. కానీ అభివృద్ధి పేరుతో వారి గూడును చెదరగొట్టే ప్రయత్నాలు చేస్తున్నారు. నిజంగానే వారిని ఈ ప్రాజెక్టులో భాగస్వామ్యం చేస్తే ప్రణాళిక గొప్పగా ముందుకు సాగుతుంది. మూసీ అభివృద్ధి మంచి సంకల్పమే అయితే ఖాళీ చేయించే వారికి భూమికి భూమి, ఇల్లుకు ఇల్లు, ఫ్లాట్ కు ఫ్లాట్ ఎక్కడ ఇస్తారో ముందుగా ప్రకటించాలి. అక్కడ కానీలు అన్ని పనులతో నిర్మించాలి. మీరు ఇవ్వాలను కుంటున్న పిచ్చుక గూడు ఇందిరమ్మ ఇళ్లతో ప్రజలను మభ్య పెట్టారాదు. మూసీ నదిని శుద్ధి చేయాలి. ఈ కంపును దూరం చేయాలి. పర్యావరణ పునరుద్ధరణ జరగలివి. వరద నియంత్రణ చేయాలి. పర్యాటకాభివృద్ధి కూడా రావాలి. ఇవన్నీ నగర ప్రజలు కోరుకుంటున్నవే. మీరు చేసినంత వద్దనే ఆనడం లేదు. కానీ ప్రజలను ఏమార్చి వారిని తరిమి కాట్టి ఇదంతా చేయడం ద్వారా వచ్చే ప్రయోజనాలను పొందాలన్న యత్నం మాత్రం సరికాదు. గత కొన్ని దశాబ్దాలుగా మూసీ కాలుష్యానికి గురైందన్నది కళ్లకు కనిపిస్తున్న నిజం. ప్రభుత్వం ప్రకటిస్తున్న మూసీ రివర్ ప్రాజెక్టు కేవలం కార్పొరేట్ ప్రయోజనాలకే అన్న అపోహ ఉంది. అయితే మూసీ వెంట ఉన్న ప్రజల నివాస హక్కులు, జీవనోపాధి, భద్రత గాలికి వదిలేసి ముందుకు సాగాలన్న నిరంకుశ విధానమే సరికాదు. దీనినే ప్రతి ఒక్కరు ప్రశ్నిస్తున్నారు. అభివృద్ధి పేరుతో ప్రజల గూడును, ఇంటిలో వారికున్న అనుబంధాన్ని నిరంకుశంగా తొలగిస్తామంటే కుదరదు. హైదరాబాద్ నగరంలో మొత్తం 55 కిలోమీటర్ల పరిధిలో మూసీని శుభ్రపరిచి పునరుద్ధరించాలన్న సంకల్పాన్ని అక్కడ నివసిస్తున్న ప్రజలు కూడా స్వాగతించేలా కార్యచరణ ఉండాలి. వారిని కూడా ఈ అభివృద్ధిలో భాగస్వామ్యం చేయాలి. ఇక్కడ నివసిస్తున్న వారిని తరలిస్తే.. మూసీ కంపు నుంచి బయట పడ్డామన్న భావన ప్రజల్లో రావాలి. అంతకన్నా మంచి ప్రాంతంలో వారికి ఇల్లు కట్టించి ఇవ్వాలి. ఆకర్షణీయమైన మూసీ ప్రాజెక్టులో ప్రజలను ఇబ్బందులకు గురిచేయకుండా కాపాడే ప్రణాళిక ఉండాలి. పునరావాసం అన్నది మూసీ ప్రక్షాళనకు మించిన ప్రాజెక్టులా ఉండాలి. ఇక్కడినుంచి తరలించిన వారు నివసించే ప్రాంతం మరో ప్రత్యేక పర్యాటక ప్రాంతంగా మారాలి. ఒక నివాసాన్ని కూల్చడం సులభం. కానీ ఒక సమాజాన్ని మళ్లీ నిర్మించడం కష్టపాధ్యం. పునరావాసం అంటే కేవలం కొత్త ఇల్లు కట్టేవ్వడం కాదు.

తగ్గదే లేదంటున్న ఇరాన్

టెహ్రాన్, మార్చి 5 ఇరాన్ పై ఇజ్రాయేల్, అమెరికా సంయుక్త దాడుల నేపథ్యంలో ఇరాన్ ఇటీవల దీటుగా బదులిస్తోంది. దాడుల్లో ఎక్కడా తగ్గడం లేదు. తమ సుప్రీం నేత అయితే అలీ ఖమేనీ మృతి అనంతరం మధ్య ప్రాచ్య దేశాలపై ఇరాన్ భీకర దాడులు చేపట్టింది. భారీ ఆయుధాలతో విరుచుకుపడుతూ పశ్చిమాసియా దేశాలను ఉక్కిరిబిక్కిరి చేస్తోంది. ఓవైపు ఇరాన్ వద్ద అయిదు నిల్వలు తగ్గిపోతున్నాయని అమెరికా అధ్యక్షుడు డొనాల్డ్ ట్రంప్ పేర్కొన్నారు. మరోవైపు.. ఇజ్రాయేల్, అమెరికా ఆస్తులే కాకుండా యూఏఈ, ఒమన్, బహ్రైన్, సౌదీ అరేబియా వంటి 10 దేశాలపై ఇరాన్ ఏకధాటిగా దాడిచేస్తున్న విధానాన్ని చూస్తే ఆ దేశ వద్ద భారీ క్షిపణులు, డ్రోన్లు ఉన్నాయనే సందేహం తలెత్తకూడదు. అయితే.. దశాబ్దాలుగా ఆ దేశం ఎంతో కృషిచేసి ఇంత భారీఎత్తున ఆయుధ సామగ్రిని నిర్మించుకుంది. మరి ఆ దేశం ఆయుధగారాన్ని పెంచుకోవడంలో చైనా హస్తం ఉందని అంతర్జాతీయ మీడియా కథనాల ద్వారా స్పష్టమవుతోంది. ఆ మీడియా నివేదికల ప్రకారం.. ఇరాన్ పై అమెరికా, ఇజ్రాయేల్ దాడులకు ముందే ఇరాన్ కు చైనా ఆయుధాలను

సరఫరా చేసినట్లు తెలుస్తోంది. వీటిలో ఆయుధాల్లో షాహిద్ క్లాస్ కామికేజ్ డ్రోన్ల నుంచి ఫత్మాహ్ క్లాస్ హైపర్ సోనిక్ మిసైల్స్ వరకు ఇరాన్ భద్రతా వ్యూహంలో కీలకపాత్ర పోషిస్తున్నాయి. సుదూర ప్రాంతాల నుంచి శత్రు దేశాలపై దాడిచేయగల సామర్థ్యాన్ని ఇవి కలిగి ఉంటాయి. అయితే.. ఇరాన్ ఈ ఆయుధాలను అభివృద్ధి చేసుకోవడంలో చైనా పాత్ర ఎంతమేర ఉందనేదానిపై స్పష్టత లేదు. ఇక.. గత శుక్రవారం ఇరాన్ పై ఇజ్రాయేల్, అమెరికాలు దాడిచేసి.. ఇరాన్ సుప్రీం లీడర్ ఖమేనీని హతమార్చిన సంగతి తెలిసిందే . ఆ ఘటన తర్వాత ఇరాన్ కు ప్రమాదకర ఆయుధాలను, అదనపు రక్షణ ఎలా పొందాలో చైనా వివరించినదని మధ్యప్రాచ్యంలోని ఓ మీడియా సంస్థ నివేదించింది. ఇదిలా ఉండగా.. చైనా తయారుచేసిన సీఎం 302 యాంటీ షిప్ క్షిపణుల కొనుగోలుపై ఇరాన్-చైనా ఒప్పందం చేసుకోవాలనుకున్నట్లు రాయుల్స్ తన కథనంలో రాసుకొచ్చింది. ఇక.. ఇరాన్ ప్రస్తుతం ఉపయోగిస్తున్న ఆయుధాలలో ఎక్కువ భాగం ఆ దేశంలోనే ఉత్పత్తి అయినవే అయినప్పటికీ.. వాటిలో చాలావరకు చైనా పాత డిజైన్ల ఉత్పత్తులు లేదా చైనా తయారీ భాగాలపై ఆధారపడి ఇరాన్

రూపొందించుకుని ఉంటుందని పలువురు అభిప్రాయపడుతున్నారు. అయితే.. కొన్నేళ్లుగా ఇరాన్ ఆయుధగార నిర్మాణంలో చైనా కీలకంగా వ్యవహరిస్తోంది. ఈ నేపథ్యంలో డ్రాగన్ దేశం సాయంలేకుండా.. ఇరాన్ ఇంత పెద్దఎత్తున క్షిపణులు, డ్రోన్ల సామర్థ్యాన్ని పెంపొందించుకోవడం అసాధ్యమని అంతర్జాతీయ నిపుణులు భావిస్తున్నారు. కాగా.. ఇరాన్ కు 1979-1989 కాలంలో తొలిసారి ఆయుధాలు సరఫరా చేసింది చైనా. పశ్చిమ దేశాలు విధించిన ఆయుధ నిషేధాల నడుమ 1986లో హై 2, సీ 801 యాంటీ షిప్ వ్యవస్థలను నాడు చైనా సరఫరా చేసింది. ఇరాన్ కు చైనా అతిపెద్ద ఆయుధ సరఫరాదారుల్లో ఒకటని స్టాక్ హోమ్ పీస్ ఇన్ స్టిట్యూట్ తెలిపింది. విమానాలు, క్షిపణులు, తుపాకీ వ్యవస్థలు సహా రక్షణ పరికరాలను అందించినది పేర్కొంది. ఇదిలా ఉండగా.. 2005లో ఇంటర్నేషనల్ ఆటోమిక్ ఎనర్జీ ఏజెన్సీ ఇరాన్ అణు వ్యాప్తి నిరోధక ఒప్పందం పాటించలేదనే కారణంగా ఇరాన్ కు చైనా ఆయుధ సామగ్రి సరఫరాను నిలిపివేసింది. అమెరికా ఆంక్షలు చైనా ఆయుధ విక్రయాలను మరింత ని.

నితీశ్ కుమార్ సంచలన నిర్ణయం

పాట్నా, మార్చి 5 జేడీయూ అధ్యక్షుడు, బిహార్ ముఖ్యమంత్రి నితీశ్ కుమార్ రాజ్యసభకు వెళ్తున్నట్లు ప్రకటించారు. ఈ విషయాన్ని ఆయన స్వయంగా 'ఎక్స్' వేదికగా ధృవీకరించారు. దీంతో ఆయన త్వరలోనే ముఖ్యమంత్రి పదవికి రాజీనామా చేయనున్నట్లు సంకేతాలు వస్తున్నాయి. ఇప్పటివరకు తాను మూడు సభల్లో సభ్యుడిగా ఉన్నారని, రాజ్యసభ సభ్యుడిగానూ సేవలందించి 'నాలుగు సభల క్లబ్'లో చేరాలని కోరుకుంటున్నట్లు తెలిపారు. 'రెండు దశాబ్దాలుగా మీరు నన్ను నమ్మి ఎంతో మద్దతిచ్చారు. అంకితభంతో నా నేను విధుల్ని నిర్వర్తించాను. మీ మద్దతు, సమ్మతం వల్లే బిహార్ అభివృద్ధిలో కొత్త ప్రమాణాలను నెలకొల్పాం. నా పార్లమెంటులో జీవితం ప్రారంభించినప్పటి నుంచి నా మనసులో ఓ కోరిక ఉంది. రాష్ట్ర స్థాయిలో రెండు చట్టసభలతో పాటు పార్లమెంటులోని ఉభయ సభలకు ప్రాతినిధ్యం వహించాలనుకున్నాను. అందుకే త్వరలో జరగనున్న ఎన్నికల్లో రాజ్యసభ సభ్యుడిగా నా ప్రయాణాన్ని ప్రారంభించాలి అనుకుంటున్నాను. నూతన బాధ్యతలు చేపట్టాక కూడా బిహార్ తో నా బంధం ఇలాగే కొనసాగుతుందని హామీ ఇస్తున్నాను.



కొత్త ప్రభుత్వానికి నా పూర్తి మద్దతు అందిస్తాను' అని నితీశ్ కుమార్ +-ఎక్స్ లో రాసుకొచ్చారు . నితీశ్ తాజా ప్రకటనతో.. బిహార్ కు నూతన ముఖ్యమంత్రి ఎన్నిక అనివార్యం కానుంది. ఈ నేపథ్యంలో బీజేపీ నేతకే సీఎం పదవి బాధ్యతలు దక్కవచ్చని విశ్వసనీయ వర్గాలు పేర్కొంటున్నాయి. ఈ నేపథ్యంలో పలువురు బీజేపీ ఆశావహులు సీఎం కుర్చీ కోసం పోటీపడుతున్నారు. ఆ జాబితాలో ఉప ముఖ్యమంత్రిలు సామ్రాట్ చౌదరి, విజయ్ కుమార్ సిన్హా, రాష్ట్ర మంత్రి దిలీప్ జాయ్ వాల్, దిఘా ఎమ్మెల్యే సంజీవ్ చౌరాసి

యా వంటి వారి పేర్లు ప్రముఖంగా వినిపిస్తున్నాయి. కేంద్ర హోంశాఖ సహాయ మంత్రి నిత్యానంద్ రాయ్ కూడా సీఎం రేసులో ఉన్నట్లు తెలుస్తోంది. బిహార్ లో గతేడాది నవంబర్ లో అసెంబ్లీ ఎన్నికలు జరగా.. బీజేపీ, జేడీయూ కూటమి తరఫున నితీశ్ కుమార్ రికార్డ్ స్థాయిలో పదోసారి ముఖ్యమంత్రి పీఠాన్ని అధిష్టించారు. అయితే.. దేశ వ్యాప్తంగా 37 రాజ్యసభ స్థానాలకు మార్చి 16న ఎన్నికలు జరగనున్నాయి. ఈ నేపథ్యంలో రాజ్యసభకు వెళ్లేందుకు ఆయన నామినేషన్ వేయనున్నట్లు సమాచారం.

ఇంటర్ లో మాల ప్రాక్టీస్ కు ఐదుగురు పట్టివేత

హైదరాబాద్, మార్చి 5 రాష్ట్రంలో ఇంటర్ పరీక్షలు ప్రసారం జరుగుతున్నాయి. గురువారం ఇంటర్ మొదటి సంవత్సరం జ్యూజీ , హిస్టరీ పరీక్షలు జరిగాయి. ఈ పరీక్షల్లో 5 గురు విద్యార్థులు మాల ప్రాక్టీస్ చేస్తూ పట్టుబడ్డారు. పెద్దపల్లి జిల్లాలో ముగ్గురు, నిజామాబాద్, రంగారెడ్డి జిల్లాలో ఒక్కొక్కరు చొప్పున పట్టుబడ్డారని అధికారులు వివరించారు. గురువారం నాటి పరీక్షల్లో మొత్తం 4,29,600 మంది విద్యార్థులకు గాను 4,17,656 మంది హాజరయ్యారు. 11,944 మంది గ్రెగ్రిజరయ్యారని పరీక్షల అధికారులు వివరించారు.

నిర్మాణ భవనం వద్ద ప్రమాదం కర్రలు కూలి కిందపడ్డ ముగ్గురు మృతి

హైదరాబాద్, మార్చి 5 హైదరాబాద్ నగరంలోని బోలిచాకిలో ఘోర ప్రమాదం జరిగింది. అల్ హస్తాత్ కానీలో భవన నిర్మాణం కోసం ఏర్పాటు చేసిన గోవా కర్రలు కూలిపోవడంతో పై నుంచి కిందపడి ముగ్గురు కార్మికులు మృతి చెందగా, పలువురు తీవ్రంగా గాయపడ్డారు.

వీరిలో ఇద్దరి పరిస్థితి విషమంగా ఉన్నట్లు సమాచారం. నూతన భవనానికి గోవా కర్రలు కట్టి వాటిపై నిలబడి పనులు చేస్తుండగా ఒక్కసారిగా కట్టెలు కూలడంతో ఈ ప్రమాదం జరిగింది. స్థానికుల సమాచారంతో పోలీసులు, రెస్పాన్ డ్ టీమ్ అక్కడికి చేరుకొని సహాయక చర్యలు ప్రారంభించారు. గాయపడ్డ వారిని స్థానిక ఆస్పత్రికి తరలించారు. కేసు సమూహం చేసుకొని దర్యాప్తు చేస్తున్నట్లు తెలిపారు.

తెలుగు రాష్ట్రాల్లో టెన్త్ పరీక్షలకు రెడీ

హైదరాబాద్, మార్చి 5 తెలుగు రాష్ట్రాల్లో పదో తరగతి పరీక్షలకు సంబంధించిన హాల్ టిక్కెట్లు విడుదలయ్యాయి. తెలంగాణలో మార్చి 14 నుంచి.. ఏపీలో 16 నుంచి టెన్త్ పరీక్షలు ప్రారంభం కానున్నాయి. ఈ నేపథ్యంలో ఈ పరీక్షలకు ఇంకా కొన్ని రోజులు మాత్రమే గడువు ఉంది. దీంతో ఆయా రాష్ట్రాల ఎస్ఎస్సీ బోర్డులు పరీక్షల హాల్ టిక్కెట్లను గురువారం విడుదల చేశాయి. వివిధ విభాగాలకు చెందిన విద్యార్థుల హాల్ టిక్కెట్లను వెబ్ సైట్ లో వేర్వేరుగా అందుబాటులో అధికారులు ఉంచారు. తెలంగాణలో విద్యార్థులు తమ హాల్ టిక్కెట్లను బోర్డు ఆఫ్ సెకండరీ ఎడ్యుకేషన్ అధికారిక వెబ్ సైట్ , ఏపీ విద్యార్థులు వాట్సాప్ హాల్ టిక్కెట్ల పొందవచ్చు. ఇక ఏపీ విద్యార్థులు మనమిత్ర (వాట్సాప్ నంబర్ 9552300009) లేదా టీమ్ యాప్ ద్వారా.. అలాగే తెలంగాణ విద్యార్థులు వాట్సప్ నంబర్ (8096958096) ద్వారా డౌన్లోడ్ చేసుకోవచ్చు. అలా కుదరకుంటే.. సంబంధిత పాఠశాలల ప్రధానోపాధ్యాయుల వద్ద నుంచి కూడా ఈ పరీక్ష హాల్ టిక్కెట్లను విద్యార్థులు పొందవచ్చు. తెలంగాణ అభ్యర్థులు 8096958096 వాట్సప్ నంబర్ కు హాట్ అని సందేశం చేయగానే మీ ఫోన్ కి వెల్ కమ్ టూ మీ సేవ అని వస్తుంది. చాట్ లో టైప్ చేసి మెసేజ్ చేయండి. మీ మొబైల్ కు ఒక లింక్ వస్తుంది. ఆ లింక్ ను ఓపెన్ చేసి జిల్లా, పాఠశాల పేరును ఎంచుకోండి.



విద్యార్థి పేరు, పుట్టిన తేదీ సమూహం చేస్తే హాల్ టిక్కెట్ మీ ఫోన్ లోనే వస్తుంది. ఈ హాల్ టిక్కెట్ డౌన్లోడ్ చేసి భద్రపరుచుకోండి. ఏపీలో వాట్సాప్ డౌన్లోడ్ ఇలా.. మీ ఫోన్ లో 552300009 నంబర్ కు హాట్ అని మెసేజ్ పంపాలి. సర్వీస్ సెలక్షన్ అనే ఆప్షన్ వస్తుంది. ఎడ్యుకేషన్ సర్వీసెస్ ను ఎంచుకోండి. అక్కడ ఎస్ఎస్సీ హాల్ టిక్కెట్ అనే ఆప్షన్ ను సెలక్షన్ చేసుకోవాలి. అప్లైడ్ చేసిన తేదీ వివరాలను ఎంటర్ చేయాలి. రెగ్యులర్ / డైవేట్ / ఓఎస్ఎస్సీ రెగ్యులర్ / ఒకేసెల్ లో మీకు సంబంధించిన కేటగిరీని ఎంచుకొని కన్ఫిర్మ్ చేయాలి. ఆ తర్వాత కొన్ని నిమిషాలకు హాల్ టిక్కెట్ మీ వాట్సాప్ నంబర్ కే వస్తుంది. ఈ హాల్ టిక్కెట్ డౌన్లోడ్ చేసి భద్రపరుచుకోవాలని సూచించారు.

# దేశీయ గోజాతి పాల ఉత్పత్తులతో ఇటు రైతులకు అటు వినియోగదారులకు మేలు కలెక్టర్ డా. జి.లక్ష్మీశ

ఐ ఎన్ బి టైమ్స్ వత్సవాయి మార్చి 5 : దేశీయ గోవుల నుంచి ఉత్పత్తి అయ్యే 2 పాలు, నెయ్యి ద్వారా పాడి రైతులు మంచి ఆదాయాన్ని పొందవచ్చని.. సరైన అవగాహనతో, సంప్రదాయ- ఆధునిక పాడి పరిశ్రమ పద్ధతులను అనుసరిస్తూ దేశీ జాతి ఆవులను పెంచితే రైతులకు సుస్థిర ఆదాయం సాధ్యమవుతుందని జిల్లా కలెక్టర్ డా. జి.లక్ష్మీశ అన్నారు. కలెక్టర్ లక్ష్మీశ గురువారం వత్సవాయి మండలం, కంభంపాడులోని చేకూరి రమేష్ బాబుకు చెందిన సాయిశ్రీనివాస గోశాలను సందర్శించారు. ఈ గోశాలను ఆర్ కేవీఐ పద్ధతి కింద 2021లో రూ. 15 లక్షల రాయితీతో ఏర్పాటు చేయగా.. ప్రస్తుతం సాహివార్, గిరి, వుంగనూరు, ఒంగోలు తదితర దేశీ జాతులకు చెందిన 55 ఆవులతో విజయవంతంగా ముందుకెళ్ళింది. ఇక్కడి ఆవుల నుంచి వచ్చే పాలతో ప్రీమియర్ క్వాలిటీ 2 నెయ్యి తయారుచేస్తున్నామని.. నెలకు దాదాపు 60 కిలోల నెయ్యిని ఉత్పత్తి చేస్తున్నామన్నారు. లీటరు నెయ్యిని రూ. 3,000కు మార్కెటింగ్ చేయడం జరుగుతోందన్నారు. సంప్రదాయ విధానంలో పాలను మరిగించి, పెరుగు చేసి, ఆపై చిలకడం ద్వారా వచ్చే వెన్నతో నెయ్యిని తయారుచేస్తున్నట్లు వివరించారు.

ఆరోగ్యప్రదాయని అయిన ఈ నెయ్యికి డిమాండ్ ఉందన్నారు. అదేవిధంగా పంచగవ్య, ద్రవ జీవామ్లం కూడా తయారుచేస్తున్నామని వివరించారు. ఈ సందర్భంగా కలెక్టర్ లక్ష్మీశ మాట్లాడుతూ జిల్లాలో పాడి పరిశ్రమను మరింత అభివృద్ధి చేయడంతో పాటు రైతులకు లాభదాయకంగా మారేలా ప్రభుత్వం పలు కార్యక్రమాలను అమలు చేస్తున్నట్లు తెలిపారు. ముఖ్యంగా దేశీ జాతి ఆవుల నుంచి వచ్చే 2 పాలు, వాటితో తయారు చేసే నెయ్యి, పెరుగు వంటి పాల ఉత్పత్తులకు మార్కెట్లో మంచి డిమాండ్ ఉందని చెప్పారు. వీటి వినియోగం ఆరోగ్యానికి మేలు చేయడంతో పాటు రైతులకు అధిక ధర లభించే అవకాశం ఉందని వివరించారు.



## కూకట్లూరి సర్కిల్ డిప్యూటీ కమిషనర్ నీ కలిసిన తెలంగాణ యూత్ కాంగ్రెస్ సెక్రటరీ జిట్టా రమ్యకృష్ణ సునీల్ యాదవ్



ఐ ఎన్ బి టైమ్స్ కూకట్లూరి ప్రతినిధి, మార్చి 5 బాలాజీ నగర్ డివిజన్ మూసాపేట్ సర్కిల్ నుండి విడిపోయి కైతలాపూర్ డివిజన్ కొత్తగా ఏర్పడిన తర్వాత దోమల ఫాగింగ్ ప్రగతి సగర్, శ్రీహరి నగర్, హబీబ్ నగర్, అంజయ్య నగర్, పవర్ నగర్ ప్రాంతాల్లో దోమల ఫాగింగ్ నిర్వహించబడలేదని డిప్యూటీ కమిషనర్ గంగాధర్ కి ఫిర్యాదు చేయడం జరిగింది. దీనిపై ప్రజలు తీవ్ర అసౌకర్యం కలుగుతుంది అలాగే ప్రజల ఆరోగ్యంపై కూడా తీవ్ర ప్రభావం పడే ప్రమాదం ఉంది, కాగా సంబంధిత శాఖ అధికారులు వెంటనే చర్యలు తీసుకోవాలని డిప్యూటీ కమిషనర్ కి తెలియజేయడం జరిగింది. యొక్క కార్యక్రమంలో యూత్ కాంగ్రెస్ నాయకులు అనిల్, సంత, బుజ్జి, యుగి, రాజు పాల్గొన్నారు.

## రోడ్డు ప్రమాదం లో గాయపడిన ఇద్దరు సీనియర్ జర్నలిస్టులు సురేష్ యాదవ్, ధనంజయ చారి లను పరామర్శించిన ప్రెస్ క్లబ్ అధ్యక్షులు:- ఎర్ర యాకన్న



ఐ ఎన్ బి టైమ్స్ కూకట్లూరి ప్రతినిధి, మార్చి 5 ఆఫీస్ పని మీద కూకట్ పల్లి నుండి జుబ్బిహిల్స్ ప్రాంతంలో నీ తన కార్యాలయం వద్ద వెళుతున్న ఇద్దరు సీనియర్ జర్నలిస్టులు ప్రయాణిస్తున్న ద్విచక్ర వాహనాన్ని వెనుక నుండి డిక్కాట్టిన ఘటన లో ఇద్దరు తీవ్ర గాయాలపాలైన చిక్కిన పొందుతున్నా మిల్లలను తన స్వగృహం లో పలకరించి యోగా క్షేమాలు అడిగి తెలుసుకున్న కూకట్ పల్లి ఉమ్మడి ప్రెస్ క్లబ్ అధ్యక్షులు ఎర్ర యాకన్న. సందర్భంగా ఆయన మాట్లాడుతూ సంస్థలో పని చేస్తున్న విలేకరులపై అక్కడ పని చేసే కొందరు తమ సొంత పనులకు వాడుకుంటూ ఇలాంటి రోడ్డు ప్రమాదాలు చోటు చేసుకుంటున్నాయని. కావున విలేకర్లకు కూడ చూసి పని చేయాలని సూచించారు. ఇలాంటి ప్రమాదాలకు భాధ్యులు ఎవరు అని ప్రశ్నించారు. ఇప్పుడు ప్రమాదం లో గాయపడిన సీనియర్ జర్నలిస్టులు సురేష్ యాదవ్, ధనంజయ చారి కోలుకోవడానికి సుమారు మూడు నెలల సమయం పడుతుందని, ఈ సమయం కుటుంబ పోషణ ఎలా ఉంటుందో ఒక్కసారి యాజమాన్యాలు ఆలోచన చేయాలని కోరారు. కావున స్వచ్ఛంద సంస్థలు ముందుకు వచ్చి ఆదుకోవాలని కో

## గణపతి లొంగిపోతున్నట్లుగా ప్రచారం సాంతుారులోనూ వార్తలపై ప్రజల ఆసక్తి



జగిత్యాల,మార్చి5 మావోయిస్టు అగ్రనేత గణపతి స్వగ్రామం బీర్పూర్ బుధవారం రాత్రి టెన్షన్ వాతావరణం నెలకొంది. మావోయిస్టు అగ్రనేత ఢిల్లీలో లొంగిపోతున్నాడని వార్తలు రావడంతో గ్రామంలో ఒకేసారిగా టెన్షన్ వాతావరణం నెలకొంది. గ్రామంలోని వృద్ధులు, యువకులు, మహిళలు ఆసక్తితో టీవీల వద్ద కూర్చొని ఎప్పటికప్పుడు సమాచారాన్ని తెలుసుకున్నారు. ఉపాధ్యాయుడిగా ఉండి ఉద్యమాల్లోకి వెళ్లిన గణపతి ఇప్పుడు ఎలా ఉన్నాడో చూడాలనే ఆత్రుతతో బీర్పూర్ ప్రజలు ఎదురుచూస్తున్నారు. ముప్పాల లక్ష్మీనారాయణ అలియాస్ గణపతి లొంగిపోవాలని 2013లో బీర్పూర్ గ్రామంలో అప్పటి ఎస్పీ శివకుమార్ ఆదర్శంలో అంతర్గతం కార్యక్రమాన్ని నిర్వహించారు. ఈ సందర్భంగా గ్రామంలో ఎస్పీ శివకుమార్ బస చేశారు. వేదికపై గణపతి లొంగిపోవాలని జనప్రవంతిలో కలవాలని ఎస్పీ ఆహ్వానించారు. అయితేపి సిఎం రేవంత్ బుధవారం ఢిల్లీ వెళ్లడం, హోంమంత్రి అమిత్ షాను క లిసిన సందర్భంలో నక్సల్స్ లొంగుబాటుపై చర్చించారు. ఇటీవల లొంగిన నక్సల్స్ వివరాలు అందించారు. అందులో ప్రముఖులు ఉన్నారు. ఈ క్రమంలో గణపతి కూడా లొంగిపోతాడని, పోలీసులకు టచ్ లోకి వచ్చాడని ప్రచారం సాగింది.

## స్వల్పంగా తగ్గిన బంగారం ధరలు



ముంబై,మార్చి5: ఇరాన్ యుద్ధం కారణంగా బంగారం ధరలు భారీగా పతనం అవుతున్నాయి. రోజురోజుకు తగ్గుతూ ఉన్నాయి. తాజాగా దేశీయ మార్కెట్లో పసిడి, వెండి ధరలు భారీగా పడిపోయాయి. గురువారం ఉదయం 24 క్యారెట్ల బంగారం ధర 10 గ్రాములకు రూ.980 తగ్గి.. రూ.1,63,530 వద్ద ట్రేడ్ అవుతోంది. 22 క్యారెట్ల బంగారం ధర కూడా భారీగానే తగ్గింది. 10 గ్రాములకు రూ.900 తగ్గి.. 1,49,900 పలుకుతోంది. ఇక బుధవారం 10 గ్రాముల 24 క్యారెట్ల బంగారం ధర 1,64,510 రూపాయలు..10 గ్రాముల 22 క్యారెట్ల బంగారం ధర 1,50,800 రూపాయలు..10 గ్రాముల 18 క్యారెట్ల బంగారం ధర 1,23,380 రూపాయలు పలికింది. ఇరాన్-అమెరికా, ఇజ్రాయెల్ యుద్ధం ప్రభావంతో అంతర్జాతీయ గోల్డ్ మార్కెట్లో అనిశ్చితి నెలకొంది. ఫలితంగా దేశీయ మార్కెట్లో ధరలు భారీగా పతనం అయ్యాయి. హైదరాబాద్ నగరంలో 24, 22,18 క్యారెట్ల బంగారం ధరలు భారీగా తగ్గాయి. 24 క్యారెట్ల బంగారంపై 980 రూపాయలు.. 22 క్యారెట్ల బంగారంపై 720 రూపాయలు.. 18 క్యారెట్ల బంగారంపై 780 రూపాయలు తగ్గింది. ప్రస్తుతం 10 గ్రాముల 24 క్యారెట్ల బంగారం 1,63, 530 రూపాయల దగ్గర ట్రేడ్ అవుతోంది. 10 గ్రాముల 22 క్యారెట్ల బంగారం 1,49, 900 దగ్గర ట్రేడ్ అవుతోంది..10 గ్రాముల 18 క్యారెట్ల బంగారం 1,22,650 రూపాయల దగ్గర ట్రేడ్ అవుతోంది. రానున్న రోజుల్లో బంగారం ధరలు మరింత తగ్గే అవకాశం ఉందని మార్కెట్ నిపుణులు అంచనా వేస్తున్నారు.

## ట్రంప్ కు మరో ఎదురుదెబ్బ

దిగుమతుల సుంకాలను తిరిగి చెల్లించాల్సిందే అమెరికన్ ట్రేడ్ కోర్టు తీర్పు



వాషింగ్టన్,మార్చి5: అమెరికా అధ్యక్షుడు డొనాల్డ్ ట్రంప్ కు మరో ఎదురుదెబ్బ తగిలింది. దిగుమతులపై విధించిన సుంకాలను తిరిగి చెల్లించాల్సిందేనని ట్రేడ్ కోర్టు తీర్పు ఇచ్చింది. ఇటీవల 1977 అంతర్జాతీయ అత్యవసర ఆర్థిక అధికారాల చట్టం కింద ట్రంప్ విధించిన భారీ టారిఫ్లను సుప్రీం కోర్టు రద్దు చేసింది. ఇకపై ఈ టారిఫ్ల వసూళ్లు నిలిపివేయాలని కోర్టు అధికారులకు ఆదేశించింది. అయితే, ఇప్పటికే వసూలు చేసిన సుంకాలను తిరిగి ఇవ్వాలా లేదా అన్న అంశంపై స్పష్టత ఇవ్వలేదు. తాజాగా ట్రేడ్ కోర్టు తీర్పుతో ఆ విషయంపై స్పష్టత వచ్చింది. అటర్నీ ఫిల్లేప్రస్ అనే సంస్థ దాఖలు చేసిన పిటిషన్ పై విచారణ జరిపిన న్యాయమూర్తి రిచర్డ్ ఈటన్, ఈ సుంకాలు చెల్లించిన దిగుమతిదారులు రిఫండ్ పొందేందుకు అర్హులని పేర్కొన్నారు. అలాగే టారిఫ్ల రిఫండ్ కు సంబంధించిన కేసులను తానే పర్యవేక్షిస్తానని తెలిపారు. అమెరికాలోకి దిగుమతయ్యే వస్తువులపై విధించిన సుంకాలు సాధారణంగా 'లిక్విడ్ డెస్క్' అనే పక్రియ ద్వారా ఖరారు అవుతాయి. ఈ పక్రియలో కస్టమ్స్ అధికారులు నిర్ణయించిన సుంకాలపై దిగుమతిదారులు అభ్యంతరం వ్యక్తం చేయడానికి 180 రోజుల గడువు ఉంటుంది. ఆ గడువు దాటితే నిర్ణయించిన మొత్తాన్ని చెల్లించాల్సిందే. ఇప్పటికే లిక్విడ్ డెస్క్ పక్రియ పూర్తయిన దిగుమతుల విషయంలో కూడా టారిఫ్లు లేకుండా కొత్తగా లెక్కలు చేయాలని సూచించింది. ఇదిలా ఉండగా, ప్రపంచ దేశాలపై సుమారు 15 శాతం వరకు కొత్త సుంకాలను విధించే ప్రతిపాదన ఈ వారం అమెరికా రాజధాని అమెరికా ఆర్థిక శాఖ కార్యదర్శి స్కాట్ బెసెంట్ తెలిపారు.

## మరోమారు సోనూసూద్ ఉదారత

గల్ఫ్ లో చిక్కుకున్న వారికి వసతి సైకర్లు ఆఫర్

ముంబై,మార్చి5 కరోనా కష్టకాలలో నటుడు సోనూసూద్ దేశవ్యాప్తంగా ప్రజలను ఎంతగా ఆదుకున్నారో తెలిసిందే! వలస కార్మికులకు అండగా నిలిచారు. ఎంతో మందికి ఉపాధి చూపించారు. విదేశాల్లో చిక్కుకున్న వారిని ప్రత్యేక విమానాల ద్వారా తమ ఇళ్లకు చేర్చారు. ఇలా అపదలో ఉన్న వారికి 'నేనున్నా' అంటూ అండగా నిలుస్తూ.. తనలోని మానవత్వాన్ని చాటుకున్నారు. ఇప్పుడు యుద్ధ పరిస్థితుల కారణంగా విమాన సర్వీసులు రద్దు కావడంతో దుబాయ్ లో చిక్కుకుపోయిన ప్రయాణికులకు ఆయన సాయం చేయాలని నిర్ణయం తీసుకున్నారు. అక్కడ ఇబ్బందులు ఎదుర్కొంటున్న వారికి ఉచితంగా వసతి కల్పిస్తామని ప్రకటన చేశారు. ఏ దేశస్థులైనా సరే, ఎలాంటి షరతులు లేకుండా ఈ సదుపాయం ఉపయోగించుకోవచ్చని ఆయన తెలిపారు. ఈ మేరకు సోషల్ మీడియాలో ఓ పోస్ట్ చేశారు. 'కష్ట సమయంలో మనసున్న మనిషిగా ముందుకు రావడం ఎంతో అవసరం. సహాయం అవసరమైనవారు ఇన్ స్టాగ్రామ్ వేదికగా డిటైల్స్ తో మెసేజ్ చేయండి. మా టీమ్ తక్షణమే స్పందిస్తారు' అని ఆయన పోస్ట్ లో పేర్కొన్నారు. తనను సంప్రదిస్తే వారికి అక్కడే ఉచిత వసతిని సమకూరుస్తానని ప్రకటించారు.



## తెలంగాణలో వాతావరణ మార్పులు

హైదరాబాద్,మార్చి5 తెలంగాణలో మార్చి నెల చివరలో అకాల వర్షాలు కురిసే అవకాశాలు ఉన్నాయని వెదర్ మ్యాన్ వెల్లడించారు. ఈ నెల మధ్యలో అంటే 18, 19 తర్వాత ఉరుములు మెరుపులు, పిడుగులతో కూడిన భారీ వర్షాలు కురుస్తాయని హెచ్చరించారు. అయితే అప్పటివరకు ఎండలు ఇదేస్థాయిలో కొనసాగుతాయని వెదర్ మ్యాన్ చెప్పారు. ఈస్ట్ తెలంగాణ జిల్లాల్లో ఏకంగా 39 నుంచి 41 డిగ్రీల ఉష్ణోగ్రతలు నమోదవుతాయని తెలిపారు. హైదరాబాద్ లో 36 నుంచి 37 డిగ్రీల ఉష్ణోగ్రతలు నమోదవుతాయని వెల్లడించారు.

## నేటి నుంచి ప్రజాపాలన- ప్రగతి ప్రణాళిక


హైదరాబాద్,మార్చి5 'ప్రజాపాలన -ప్రగతి ప్రణాళిక' 99 రోజుల కార్యక్రమంలో భాగంగా ఈనెల 6 నుంచి 15 వరకు పది రోజులపాటు అన్ని గ్రామ పంచాయతీల్లో ప్రత్యేక డ్రైవ్ ను నిర్వహించనున్నట్లు పంచాయతీరాజ్, గ్రామీణాభివృద్ధి శాఖ తెలిపింది. నేటి నుంచి ఈ డ్రైవ్ కొనసాగింది. గ్రామీణ స్థాయిలో ప్రభుత్వ పథకాలపై అవగాహన కల్పించడంతోపాటు, పరిశుభ్రత, పాలనా సామర్థ్యాన్ని మెరుగుపరచడమే లక్ష్యంగా కార్యక్రమాలు చేపట్టాలని పేర్కొన్నది. ఈ మేరకు సైఫల్ చీఫ్ సెక్రటరీ సంజయ్ కుమార్ బుధవారం ఉత్సర్వులు జారీ చేశారు. పది రోజుల కార్యక్రమాల పర్యవేక్షణకు ప్రత్యేక నోడల్ సెల్ ను ఏర్పాటు చేయాలని, ప్రతిరోజూ పురోగతి నివేదికను ప్రభుత్వానికి సమర్పించాలని అధికారులను ఆదేశించారు. '6న ఉమ్మడి జిల్లా స్థాయిలో జిల్లా ఇన్ ఛార్జ్ మంత్రి అధ్యక్షతన సన్నాహక సమావేశాన్ని నిర్వహించనున్నట్లు తెలిపారు. మంచి పనితీరు కనబర్చిన కార్యాలయాలు, సంస్థలకు రాష్ట్రస్థాయిలో గుర్తింపు పత్రాలు అందించాలని ఉత్తర్వులలో ఆయన వెల్లడించారు.

### తమిళ అమ్మాయి కొరియా టూర్..



మీకు అత్యంత సన్నిహితులైన వ్యక్తులే మీ మనసుని ఎక్కువగా పరీక్షిస్తారంటూ తన కలల ప్రపంచంలోని పరిస్థితుల గురించి పంచుకుంటోంది హీరోయిన్ ప్రియాంక అరుళ్ మోహన్. చిన్న గ్రామంలో కలులు కంటూ.. ట్రైన్ ఎక్కినా కొరియా వెళ్ళానంటూ మొదలైన తన ప్రయాణం ఎలా సాగిందో తెలియాలంటే 'మేడ్ ఇన్ కొరియా' చూడాలి. క్రాస్ కల్చర్ డ్రామా నేపథ్యంలో ఈ చిత్రాన్ని రా.కార్తిక్ తెరకెక్కించారు. ప్రముఖ ఓటీటీ సంస్థ నెట్ఫ్లిక్స్ ఒరిజినల్స్ లో భాగంగా రూపొందిన ఈ సినిమా ఈ నెల 12 నుంచి ప్రసారం కానుంది. ఈ సందర్భంగా అధికారిక ట్రైలర్ ను ఆవిష్కరించింది నెట్ఫ్లిక్స్. 'కొన్నిసార్లు మీరు ఊహించని వ్యక్తుల నుంచి ప్రేమని పొందుతారు.. కొరియా పల్ల నాకున్న ప్రేమ నన్ను నేను తెలుసుకునేలా చేసింది' లాంటి ఆసక్తికరమైన డైలాగులు.. కొరియాలో ఎదురైన చేదు అనుభవాల ప్రియాంక సన్నివేశాలతో ఆకట్టుకునేలా ఉంది ట్రైలర్. ఈ సినిమాలో దక్షిణ కొరియా నటుడు పార్క్ హై జిన్ కీలకపాత్ర పోషిస్తున్నాడు. ఓ తమిళ అమ్మాయి కొరియా వెళ్లిన నేపథ్యంతో రూపొందింది చిత్రం.

## వృషకర్త ఈవెంట్ లో కిందపడ్డ నాగచైతన్య




వృషకర్త ఈవెంట్ లో హీరో నాగచైతన్య పడిపోయారు. ప్రమోషన్ లో భాగంగా ఈ మూవీ గ్లింప్స్ రిలీజ్ ఈవెంట్ ను ప్రసాద్ ఐమ్యాక్స్ పీవీఎస్ స్ట్రీట్ లో గురువారం నిర్వహించారు. ఈ వేడుకలో చిత్ర బృందం స్పీచ్ పూర్తయ్యాక మీడియాతో చిట్ చాట్ కోసం కుర్చీలను వేదికపై తీసుకొచ్చారు. అప్పటికే తేరుకున్న చైతన్య.. పక్కనే ఉన్న దర్శకుడు కార్తిక్ దండు సహాయంతో లేచి మరో కుర్చీలో కూర్చున్నారు. సిబ్బందిపై చైతన్య కాస్త అసహనం వ్యక్తం చేస్తూనే.. వృషకర్త చిత్రం గురించి మీడియా అడిగిన పలు ప్రశ్నలకు సమాధానాలిచ్చారు. విరూపాక్షతో టాలీవుడ్ ను పటికించిన దర్శకుడు కార్తిక్ దండు, ఇప్పుడు నాగచైతన్యతో కలిసి 'వృషకర్త' అనే భారీ మిథికల్ డ్రైలర్ ను తెరకెక్కిస్తున్నారు. ఈ సినిమా ఫస్ట్ గ్లింప్స్ లాంచ్ ఈవెంట్ లో కార్తిక్ తన సినీ ప్రయాణం, అక్కినేని కుటుంబంతో తనకున్న అనుబంధం గురించి ఆసక్తికర విషయాలు పంచుకున్నారు. కార్తిక్ మాట్లాడుతూ.. 'ఏ దర్శకుడికైనా తన హీరోకి కెరీర్ బెస్ట్ సినిమా ఇవ్వాలని ఉంటుంది. నేను అక్కినేని నాగచైతన్యకు తన కెరీర్ లోనే ది బెస్ట్ సినిమా ఇస్తున్నాను' అని కార్తిక్ దండు ఎంతో కాన్ఫిడెంట్ గా చెప్పారు. అంతేకాకుండా, 'నాకు సినిమాపై ఇష్టం పెరగడానికి కారణం కింగ్ నాగార్జున గారే. ఆయనే నా మొదటి హీరో. అలాంటిది ఈరోజు ఆయన అబ్బాయితో సినిమా చేయడం, అది కూడా ఇంత పెద్ద స్థాయిలో చేయడం నా అదృష్టం' అంటూ తన అభిమానాన్ని చాటుకున్నారు.

ప్రస్తుతం ఈ సినిమా షూటింగ్ శరవేగంగా సాగుతోంది. ఈ చిత్రం కోసం తారక్ తన బాడీ లాంగ్వేజ్ ను పూర్తిగా మార్చుకున్నారు. గత కొంతకాలంగా ఆయన ఎంతో స్లిమ్ లుక్ లో కనిపిస్తున్న సంగతి అభిమానులకు స్పష్టంగా అర్థమవుతోంది. దేవర చిత్రం తర్వాత తారక్ మేకోవర్ చూసి ఫ్యాన్స్ ఫిదా అవుతున్నారు. ఈ కొత్త లుక్ డ్రాగన్ సినిమాలో హైలైట్ గా నిలవనుంది. షూటింగ్ విషయానికి వస్తే, మేకర్స్ అత్యంత గోప్యతను పాటిస్తున్నారు. ఎన్టీఆర్ ఎయిర్పోర్ట్ లోనో లేదా బయట కనిపిస్తున్నప్పుడు తీసిన ఫోటోలు మినహా, సెట్స్ నుంచి ఒక్క చిన్న లీక్ కూడా రాకుండా ప్రశాంత్ నీల్ టీమ్ కట్టుదిట్టమైన చర్యలు తీసుకుంటోంది. లీకుల పల్ల సినిమాపై ఉన్న క్యూరియాసిటీ దెబ్బతినకూడదని భావిస్తున్నారు.

ముఖ్యంగా ఈ సినిమా ఫస్ట్ లుక్ విడుదలయ్యే వరకు తారక్ గెటప్ బయటకు రాకూడదని చిత్ర యూనిట్ గట్టిగా నిర్ణయించుకుంది. ఫ్యాన్స్ లో ఉన్న ఎగ్జైట్ మెంట్ ను అలాగే మెయింటైన్ చేస్తూ, సరైన సమయంలో సరైజ్

చేస్తున్నారు. ప్రశాంత్ నీల్ గత చిత్రాల తరహాలోనే ఇందులో కూడా విజువల్స్ అద్భుతంగా ఉంటాయని సమాచారం. అభిమానులు ఎంతో ఆతృతగా ఎదురుచూస్తున్న మే 20వ తేదీన, అంటే ఎన్టీఆర్ పుట్టినరోజు కానుకగా ఈ సినిమా ఫస్ట్ లుక్ ను విడుదల చేయాలని మేకర్స్ నిర్ణయించారు. ఆ రోజు వచ్చే అవ్వేదేట్ సినిమాపై ఉన్న అంచనాలను రెట్టింపు చేసేలా ఉంటుందని విశ్లేషకులు భావిస్తున్నారు. ఈ ఫస్ట్ లుక్ దెబ్బకి బాక్సాఫీస్ సమీకరణాలు మారిపోవడం ఖాయం.



ముఖ్యంగా ఈ సినిమా ఫస్ట్ లుక్ విడుదలయ్యే వరకు తారక్ గెటప్ బయటకు రాకూడదని చిత్ర యూనిట్ గట్టిగా నిర్ణయించుకుంది. ఫ్యాన్స్ లో ఉన్న ఎగ్జైట్ మెంట్ ను అలాగే మెయింటైన్ చేస్తూ, సరైన సమయంలో సరైజ్

**ఎన్టీఆర్ 'డ్రాగన్'.. మే 20న ఇంటర్నెట్ షేకేనా!**

### ఫాంటసీ టచ్ తో వృషకర్త గ్లింప్స్ విడుదల




'తండేలో' విజయం తర్వాత కథానాయకుడు నాగచైతన్య నుంచి రానున్న సినిమా 'వృషకర్త'. కార్తిక్ దండు దర్శకత్వంలో పాస్ ఇండియా స్టాయిలో ఇది రానుంది. తాజాగా దీని గ్లింప్స్ విడుదల చేశారు. చైతూ ఈ యాక్షన్ అద్వైతం డ్రైలర్ లో అర్జున్ అనే నిధి అన్నేషకుడిగా కనిపించారు. ఆయనకు జోడిగా మీనాక్షి చౌదరి నటించారు. ఈ సినిమాను ప్రముఖ నిర్మాణ సంస్థ శ్రీ వెంకటేశ్వర సినీ క్రియేషన్స్ తో పాటు సుకుమార్ రైటింగ్స్ బ్యానర్లపై నిర్మాతలు బి.వి.ఎస్.ఎస్ ప్రసాద్ మరియు సుకుమార్ సంయుక్తంగా నిర్మిస్తున్నారు. దర్శకుడు కార్తిక్ వర్మ దండు ఈ చిత్రాన్ని తెరకెక్కిస్తున్నారు. సినిమా అసాన్స్ అయినప్పటి నుంచే 'వృషకర్త'పై సినీప్రియుల్లో మంచి ఆసక్తి నెలకొంది. ఈ గ్లింప్స్ చూస్తే సినిమా హారర్ డ్రైలర్ తో పాటు సోషియో ఫాంటసీ అంశాల మేళవింపుగా రూపొందుతున్నట్లు స్పష్టంగా తెలుస్తోంది. విడుదలైన గ్లింప్స్ లో మొదటి నుంచే ఒక మిస్టీరియస్ వాతావరణాన్ని క్రియేట్ చేశారు. చీకటి సన్నివేశాలు, భయానకమైన బ్యాక్ గ్రౌండ్ సౌండ్, అర్థం కాని సంఘటనలు ప్రేక్షకుల్లో ఉత్కంఠను పెంచేలా ఉన్నాయి. ముఖ్యంగా నాగ చైతన్య పాత్ర చాలా సీరియస్, ఇంటెన్స్ గా కనిపించడం ఆసక్తికరంగా మారింది.



**ఎట్టకేలకు ఓటిటిలోకి భర్తమహాశయులకు విజ్ఞప్తి**

మాస్ మహారాజు రవిశేష నటించిన చిత్రం 'భర్త మహాశయులకు విజ్ఞప్తి'. కిషోర్ తిరుమల దర్శకత్వం వహించిన ఈ సినిమా సంత్రాంతి కానుకగా రిలీజ్ అయి ప్రేక్షకుల నుంచి ఓ మాదిరి స్పందన అందుకుంది. అయితే ఈ సినిమా ఇప్పటి వరకు ఓటిటి స్ట్రీమింగ్ మాత్రం కాలేదు. సాధారణంగా థియేటర్ విడుదలైన సినిమాలు 4 నుంచి 6 వారాల్లో ఓటిటిలోకి వస్తాయి. అయితే 'భర్త మహాశయులకు విజ్ఞప్తి' విషయంలో స్ట్రీమింగ్ కాలేదు. ఈ సినిమా ఓటిటి రైట్స్ ను ప్రముఖ ఓటిటి ఎ+ఎల్ ఓఎమ్ ఓ క్లబ్ హౌస్ చేసింది. ఆ మధ్య స్ట్రీమింగ్ చేస్తున్నట్లు ప్రకటించారు కానీ అనకోసం కారణాల పలన వాయిదా వేశారు. అనేక మార్లు ఓటిటి స్ట్రీమింగ్ వాయిదా వేసిన ఈ సినిమా మొత్తానికి ఓటిటి రిలీజ్ డేట్ లాక్ చేసుకుంది. ఈ సినిమాను ఈ నెల 13 నుంచి స్ట్రీమింగ్ కు తీసుకురాబోతున్నారు. థియేటర్ రిలీజ్ కు సుమారు 59 రోజుల తర్వాత ఓటిటిలో స్ట్రీమింగ్ కు రానుండటం గమనార్హం. ఇండస్ట్రీ వర్గాల సమాచారం ప్రకారం ఈ ఎక్కువ క్లి విండోకి మధ్యలో ఎదురైన కొన్ని ఆర్థిక సమస్యలే కారణమని తెలుస్తోంది. అయితే ఈ విషయంపై చిత్ర బృందం లేదా ఓటిటి ఎ+ఎల్ ఓఎమ్ నుంచి ఇప్పటివరకు ఎలాంటి అధికారిక ప్రకటన వెలుపడలేదు. మరి ఈ సానైనా ఓటిటి స్ట్రీమింగ్ కు వస్తుందో లేదా మరోసారి వాయిదా వేస్తారో మరికొద్ది రోజుల్లో తెలుస్తుంది. మరి ఓటిటిలో విడుదలైన తర్వాత ఈ చిత్రం ప్రేక్షకుల నుంచి ఎలాంటి స్పందన అందుకుంటుందో చూడాలి.

### ఉగాదికి ఉస్తాద్ ఊచకోత 19ననే వస్తున్న ఉస్తాద్ భగత్ సింగ్



ఉస్తాద్ భగత్ సింగ్ గా ప్రేక్షకుల్ని పలకరించేందుకు సిద్ధమవుతున్నారు కథానాయకుడు పవన్ కల్యాణ్. ఆయన టైటిల్ పాత్రలో నటించిన ఈ చిత్రాన్ని హారీశ్ శంకర్ తెరకెక్కించిన సంగతి తెలిసిందే. తాజాగా ఈ సినిమా విడుదల తేదీని ప్రకటించారు. ఉగాదికి దీన్ని ప్రేక్షకుల ముందుకు తీసుకురానున్నట్లు అధికారికంగా వెల్లడించారు. మార్చి 19న ప్రపంచవ్యాప్తంగా విడుదల కానున్నట్లు తెలిపారు. 'ఈ ఉగాదికి ఉస్తాద్ ఊచకోత' అంటూ కొత్త పోస్టర్ ను మేకర్స్ పంచుకున్నారు. మొదట ఈ చిత్రాన్ని మార్చి 26న విడుదల చేయాలని భావించారు. అన్ని పనులు పూర్తి కావడంతో వారం ముందుగానే మార్చి 19న ప్రేక్షకుల ముందుకు తీసుకువచ్చేందుకు సిద్ధమయ్యారు. మైత్రీ మూవీ మేకర్స్ నిర్మిస్తున్న ఈ మూవీలో శ్రీలీల, రాశీఖన్నా కథానాయికలు. పోలీస్ ఆఫీసర్ గా పవన్ స్టైలిష్ గా కనిపించనున్నారు. దేవశ్రీ ప్రసాద్ సంగీతం అందిస్తున్నారు. ఇప్పటికే విడుదల చేసిన పాటలు, వీడియోలు మంచి ఆదరణను సొంతం చేసుకున్నాయి.